

తెలంగాణలోని పలు జిల్లాలు చలితో వణికి పోతున్నాయి. రోజురోజుకు కనిష్ట ఉష్ణోగ్రతలు పడిపోతున్నాయి. దీంతో చలి తీవ్రత పెరుగుతోంది. సూర్యుడు కూడా చల్లగానే ఉంటున్నాడు. మంగళవారం తీవ్రమైన చలిగాలులు అల్లాడించాయి. వరుసగాగత కొన్నిరోజులుగా చలి తీవ్రత కనిపిస్తూనే ఉంది. గ్రేటర్ హైదరాబాద్ మున్సిపల్ కార్పొరేషన్ పరిధిలో, రాష్ట్రవ్యాప్తంగా అనేక ప్రాంతాల్లో ఉష్ణోగ్రతలు సింగిల్ డిజిటీకు పడిపోయాయి. నగరంలోని శేరి లింగంపల్లిలోని హైదరాబాద్ విశ్వవిద్యాలయం ప్రాంతం, ఉత్తర తెలంగాణలోని కొడుం భీమ్ ఆసిఫాబాద్ జిల్లా రాష్ట్రంలోని అత్యంత శీతల ప్రాంతాలుగా నిలిచాయి. శేరి లింగంపల్లిలోని హైదరాబాద్ విశ్వవిద్యాలయం ప్రాంతంలో అత్యల్ప ఉష్ణోగ్రత 8.8 డిగ్రీల సెంటీగ్రేడ్ గా నమోదైంది. నగరంలోని పలు ఇతర ప్రాంతాల ఉష్ణోగ్రతలు కూడా సింగిల్ డిజిటీ మార్కుకు దగ్గరగా ఉన్నాయి.

ప్లాస్టిక్ వినియోగంపై పూర్తి నిషేధం

కాలువ్ రహిత నగరంగా హైదరాబాద్

డీజిల్ బస్సులు, ఆటోల స్థానంలో విద్యుత్తు వాహనాలు

నెలకు మూడు రోజులు పారిశుధ్యం మెరుగుకు స్పెషల్ డ్రైవ్

ముఖ్యమంత్రి రేవంత్ రెడ్డి 'క్యూర్' ప్రాంత ప్రక్షాళనపై జోనల్ కమిషనర్లకు దిశానిర్దేశం



హైదరాబాద్, డిసెంబర్ 30 (నమస్తే ఉదయం)

హైదరాబాద్ మహా నగరాన్ని కాలుష్యరహితంగా తీర్చిదిద్దబోతున్నామని... ఇందులో భాగంగా ప్లాస్టిక్ వినియోగాన్ని పూర్తిగా నిషేధించబోతున్నామని ముఖ్యమంత్రి రేవంత్ రెడ్డి ప్రకటించారు. బాహ్యవలయ రహదారి(ఓఆర్ఆర్) పరిధిలోని 'కోర్ ఆర్బన్ రీజియన్ ఏకానమీ'(క్యూర్) ప్రాంతాన్ని ప్రణాళికాబద్ధంగా అభివృద్ధి చేయాలని ప్రభుత్వం నిర్ణయించిందని తెలిపారు. మంగళవారం హైదరాబాద్ లోని కమాన్డ్ కంట్రోల్

కేంద్రంలో పురపాలక, పట్టణాభివృద్ధి శాఖపై సీఎం సమీక్ష నిర్వహించారు. ఈ సందర్భంగా 'క్యూర్' ప్రాంత ప్రక్షాళనపై జోనల్ కమిషనర్లకు దిశానిర్దేశం చేశారు. "రాష్ట్రాన్ని ప్రణాళిక ప్రకారం అభివృద్ధి చేసుకోవాలన్న లక్ష్యంతోనే తెలంగాణ రైజింగ్-2047 విజన్ దాక్యుమెంట్ ను రూపొందించుకున్నాం. 'క్యూర్' పరిధిలోని నగరాన్ని 12 జోన్లు, 60 సర్కిళ్లు, 300 వార్డులుగా పునర్వ్యవస్థీకరించాం. నగరంలో చెత్త నిర్వహణ అత్యంత సంక్లిష్టంగా ..మిగతా 2లో

సంక్రాంతికి టోల్ ఫ్రీ

తెలంగాణ ప్రభుత్వం బంపర్ ఆఫర్

హైదరాబాద్ నుంచి విజయవాడ వళ్లే వాహనాలకు వర్తింపు

కేంద్ర ప్రభుత్వానికి లేఖ రాసిన మంత్రి కోమటిరెడ్డి

హైదరాబాద్, డిసెంబర్ 30 (నమస్తే ఉదయం)

తెలంగాణ ప్రభుత్వం ప్రజలకు సంక్రాంతికి బంపర్ ఆఫర్ ఇస్తోంది. సంక్రాంతి పండుగ సందర్భంగా హైదరాబాద్ నుంచి ఆంధ్రా వైపు వెళ్లే ప్రయాణికులకు ఊరటనిచ్చేందుకు తెలంగాణ ప్రభుత్వం కీలక నిర్ణయం దిశగా అడుగులు వేస్తోంది. పండుగ సమయంలో అత్యంత రద్దీగా ఉండే హైదరాబాద్-విజయవాడ జాతీయ రహదారిపై మూడు, నాలుగు రోజుల పాటు టోల్ వసూళ్లను నిలిపివేయాలని రాష్ట్ర రోడ్డు భవనాల శాఖ మంత్రి కోమటిరెడ్డి వెంకటరెడ్డి ఆలోచన చేశారు. హైదరాబాద్ నుంచి విజయవాడ వెళ్లే వాహనాలకు జనవరి 9వ తేదీ నుంచి 14వ తేదీ వరకు అలాగే విజయవాడ నుంచి హైదరాబాద్ తిరిగి వచ్చే వాహనాలకు జనవరి 16వ తేదీ నుంచి జనవరి 18వ తేదీల్లో టోల్ మినహాయింపు ఇవ్వాలని కేంద్ర మంత్రి నితిన్ గడ్కరీకి, ఎన్ హెచ్ ఏ ఐకి మంత్రి కోమటిరెడ్డి వెంకటరెడ్డి లేఖ రాసారు. ప్రతి ఏటా సంక్రాంతికి హైదరాబాద్-విజయవాడ జాతీయ రహదారిపై పంతంగి, కొర్రపహాడ్, చిల్లకల్లు టోల్ ప్లాజాల వద్ద వాహనాలు కిలోమీటర్ల మేర భారులు తీరుతుంటాయి. ఫాస్టాగ్ ఉన్నప్పటికీ లక్షల సంఖ్యలో వాహనాలు రావడంతో గంటల తరబడి నిర్లక్ష్యంగా వస్తోంది. ప్రస్తుతం ఈ హైవేపై టైఫ్ వర్న్లు, అందర్ పాస్ లు, విస్తరణ పనులు జరుగుతుండటంతో ట్రాఫిక్ సమస్య మరింత తీవ్రమయ్యే అవకాశముంది. టోల్ వసూళ్ల కోసం



వాహనాలను ఆపితే హైవే మొత్తం స్తంభింపిపోయే ప్రమాదం ఉండటంతో సంక్రాంతికి టోల్ ఫ్రీ ప్రయాణానికి అనుమతివ్వాలని రాష్ట్ర ప్రభుత్వం నిర్ణయం తీసుకుందని సమాచారం. అయితే.. తెలంగాణ ప్రభుత్వం టోల్ చార్జెస్ మినహాయించాలని కోరడంపై.. కేంద్ర ప్రభుత్వం, ఎన్ హెచ్ ఏ ఐ ఏ విధంగా స్పందిస్తాయనేది చర్చనీయాంశంగా మారింది.

స్వర్ణరథంపై ఊరేగిన మలయప్పస్వామి

తిరుమలలో ఆధ్యాత్మిక పరిమళాలు

తిరుమల, డిసెంబరు 30 (నమస్తే ఉదయం)

వైకుంఠ ఏకాదశిని పురస్కరించుకుని తిరుమలలో ఆధ్యాత్మిక శోభ ఉద్భవించింది. భక్తుల కిటకిట, విజయ రాకతో తిరుమల సందడిగా మారింది. కుసుమాల సువాసనలు, పరిమళాలతో అంతగా శోభాయమానంగా ఉంది. పూల అలంకరణలు ఆకట్టుకుంటున్నాయి. దీనికితోడు గోవింద నామస్మరణలతో ఆధ్యాత్మికత ఉద్భవించింది. స్వామి దర్శనం కాకున్నా మాడవీధుల్లో భక్తులు సందడిగా కనిపించారు. ఈ క్రమంలో ఏకాదశి పర్వదినాన్ని పురస్కరించుకుని స్వర్ణ రథోత్సవం వైభవంగా నిర్వహించారు. రథంపై శ్రీదేవి, భూదేవి సమేత మలయప్పస్వామి ఊరేగుతూ భక్తులకు అభయప్రదానం చేశారు. దీంతో స్వర్ణరథం వద్ద కోలాటాలు, భజనాలు, హారతలు ఆకట్టుకున్నాయి. మరోవైపు ఉత్తర ద్వార దర్శనం కోసం పెద్ద ఎత్తున భక్తులు తిరుమలకు తరలివస్తున్నారు. దీంతో కొండపై రద్దీ నెలకొంది.



కుటుంబ సమేతంగా తిరుమలకు రేవంత్ రెడ్డి

శ్రీవారిని దర్శించుకున్న తెలంగాణ సీఎం

తెలంగాణ ముఖ్యమంత్రి రేవంత్ రెడ్డి ప్రముఖ పుణ్యక్షేత్రం తిరుమలను సందర్శించారు. మంగళవారం ముక్కోటి ఏకాదశి సందర్భంగా శ్రీవారిని రేవంత్ రెడ్డి కుటుంబసమేతంగా దర్శించుకున్నారు. దేవాలయ అధికారులు రేవంత్ కుటుంబసభ్యులకు అలయ మర్యాదలతో ఘనస్వాగతం పలికారు. స్వామివారిని దర్శించుకున్న రేవంత్ కుటుంబం ప్రత్యేక పూజలు నిర్వహించారు. భార్య, బిడ్డా అల్లుడు, మనవడితో కలిసి ఆయన తిరుమల శ్రీవారిని దర్శించుకున్నారు. అనంతరం వారికి పూజారులు శ్రీనివాసుడి తీర్థప్రసాదాలు అందజేశారు. మరోవైపు సాధారణ భక్తులు తిరుమలకు పోలేళ్లారు. ఏకాదశి సందర్భంగా ద్వార దర్శనం కోసం భారీగా తిరుమలకు చేరుకున్నారు. తండోపతండాలుగా వస్తున్న భక్తులతో తిరుమల ఆధ్యాత్మిక శోభను సంతరించుకుంది. భక్తుల తాకిడికి తగినట్లుగానే అధికారులు భారీ ఏర్పాట్లు చేశారు. భక్తులను ఎలాంటి ఇబ్బందులు తలెత్తకుండా సకల సౌకర్యాలూ కల్పించారు. పోలీసులు సైతం పటిష్ట బందోబస్తు నిర్వహించారు.

గాంధీ కుటుంబంలో పెళ్లిసందడి

ప్రియాంక కుమారుడుకు నిశ్చితార్థం

రైహాన్ కు స్నేహితురాలు అవివా బేగ్ తో ఎంగేజ్మెంట్



న్యూఢిల్లీ, డిసెంబర్ 30 (నమస్తే ఉదయం)

గాంధీ కుటుంబంలో సంతోషకరమైన వార్త. గాంధీ కుటుంబంలో వివాహ వాతావరణం నెలకొంది. రాహుల్ గాంధీకి సంబంధించి కాదండీ..! ప్రియాంక

గాంధీ-రాబర్ట్ వార్డా కుమారుడు రైహాన్ వార్డా నిశ్చితార్థం చేసుకున్నారు. 25 సంవత్సరాల వయసులో, రైహాన్ తన స్నేహితురాలు అవివా బేగ్ తో నిశ్చితార్థం జరిగింది. రైహాన్ - అవివా ఏడు సంవత్సరాలుగా ..మిగతా 2లో

ప్ర్యాచర్ సిటీ పోలీసు కమిషనర్ గా

సుభిర్ బాబు బాధ్యతల స్వీకరణ



రంగారెడ్డి జిల్లా బ్యూరో, డిసెంబర్ 30 (నమస్తే ఉదయం) నూతనంగా ఏర్పాటు చేసిన ప్యూచర్ సిటీ పోలీసు కమిషనర్ గా మంగళవారం సాయంత్రం సుభిర్ బాబు బాధ్యతలు స్వీకరించారు. ఈ సందర్భంగా ఆయనను పండితులు వేద మంత్రాలతో ఆశీర్వదించారు. ఈ సందర్భంగా పోలీసు కమిషనర్ మాట్లాడుతూ... ప్రభుత్వ ఉత్తర్వుల ప్రకారం ప్యూచర్ సిటీ పోలీసు కమిషనర్ గా బాధ్యతలు స్వీకరించడం జరిగిందని, రాష్ట్ర అభివృద్ధిని ప్రపంచ దేశాలకు తెలిసేలా ఇటీవల గ్లోబల్ సమ్మిట్ ను నిర్వహించుకోవడం జరిగినదని తెలిపారు. రాష్ట్ర అభివృద్ధిలో భాగంగా

కొత్తగా నాలుగు పోలీసు కమిషనరేట్లను ఏర్పాటు చేయడం జరిగిందని, అందులో భాగంగా ప్యూచర్ సిటీ పోలీసు కమిషనర్ గా బాధ్యతలు స్వీకరించడం జరిగిందని అన్నారు. రాష్ట్ర అభివృద్ధిలో తమ వంతు బాధ్యతలను నిర్వహిస్తామని అన్నారు. అన్నీ శాఖల సమన్వయంతో పని చేస్తామని, ప్యూచర్ సిటీ కమిషనరేట్ పరిధిలో 22 పోలీసు స్టేషన్లు పని చేస్తాయని, ఈ పోలీసు స్టేషన్లు అధికారులతో కలిసి టీవీ వర్క్ తో సమర్థవంతంగా పని చేస్తామని అన్నారు. తనకు ఈ అవకాశం కల్పించినందుకు రాష్ట్ర ప్రభుత్వానికి కృతజ్ఞతలు తెలిపారు.



అక్రిడిటేషన్ల గడువు మరో 2 నెలలు పొడిగింపు

జివో 252తో జర్నలిస్టులకు అన్యాయం

మంత్రి పొంగులేటిని కలిసిన యూనియన్ నేతలు

హైదరాబాద్, డిసెంబర్ 30 (నమస్తే ఉదయం)

అక్రిడిటేషన్ల విషయంలో ప్రభుత్వం విడుదల చేసిన జివో 252తో తమకు అన్యాయం జరుగుతుందని డెస్క్ జర్నలిస్టులు గడివిన వారం రోజులుగా ఆందోళన వ్యక్తంచేస్తున్నారు. ఈ క్రమంలో డెస్క్ జర్నలిస్టులకు అన్యాయం జరగకుండా చూడాలని కోరుతూ... టీడబ్ల్యుజేఎఫ్, డీజేఎఫ్ నేతలు మంగళవారం సమాచార, ప్రసార శాఖ మంత్రి పొంగులేటి శ్రీనివాస్ రెడ్డిని కలిశారు. డెస్క్ జర్నలిస్టులకు గతంలో లాగే అక్రిడిటేషన్ కార్డులు ఇవ్వాలని, జివో 252 ని సవరించాలని మంత్రి పొంగులేటి దృష్టికి తీసుకెళ్లారు. స్పెన్సర్, కల్చరల్, ఫీచర్ ప్రతినిధులకు అక్రిడిటేషన్ కార్డులు ..మిగతా 2లో

పాస్టిక్ వినియోగంపై పూర్తి నిషేధం

మొదటి పేజీ తరువాయి...

మారింది. దీన్ని చక్కదిద్దేందుకు అధిక ప్రాధాన్యం ఇస్తున్నాం. కొత్త జోనల్ కమిషనర్లు ప్రతిరోజు క్షేత్రస్థాయిలో పర్యటించి సమస్యలను పరిష్కరించాలి. చెరువులు, నాలాలు, చెత్త డంపింగ్ యార్డుల వద్ద సీసీ కెమెరాలు ఏర్పాటు చేసి... పరిస్థితిని నిత్యం గమనించాలి. నెలకు మూడు రోజులు పారెశుద్ధం మెరుగుకు స్పెషల్ డ్రైవ్ నిర్వహించాలి. చెరువులు, నాలాల్లో చెత్త వేసేవారిపై చర్యలు తీసుకోవాలి. రోడ్లపై ఎక్కడా చెత్త కనిపించకుండా చర్యలు తీసుకోవాలి. రహదారులపై గుంతలను పూడ్చాలి. కాలనీ సంక్షేమ సంఘాలు, అపార్ట్‌మెంట్ సంఘాలతో సతృప్తిబంధాలు ఏర్పర్చుకోవాలి. ‘క్యూర్’ పరిధిలో డీజిల్ బస్సులు, ఆటోల స్టాంప్‌లో విద్యుత్తు వాహనాలు ప్రవేశపెట్టాలని ప్రభుత్వం నిర్ణయించింది. చెరువులు, నాలాలను ఆక్రమణల బారి నుంచి కాపాడుకోవాలి. జనన, మరణ ధ్రువీకరణ పత్రాలు, వాణిజ్య లైసెన్సులు, ఇతర ధ్రువపత్రాలను ఆన్‌లైన్‌లో అందిస్తూ పారదర్శకంగా వ్యవహరించాలి. గుడ్ గవర్నెన్స్‌ను స్పార్ట్ గవర్నెన్స్‌గా మార్చాలి. హైద్రా, జీహెచ్‌ఎంసీ, జలమండలి విభాగాలు జనవరి నుంచే నాలాల్లో పూడికతీత పనులు మొదలుపెట్టాలి. నగరంలో వీధి దీపాలు సరిపడా ఉండేలా చూసుకోవాలి. దోమల నివారణకు, అంటువ్యాధులు ప్రబలకుండా అన్ని జోన్ల కమిషనర్లు చర్యలు చేపట్టాలి. ఎక్కడ సమస్య తలెత్తినా పరిష్కరించేందుకు టోల్‌ఫ్రీ నంబర్ సదుపాయం కల్పించడంతోపాటు ఫిర్యాదు వచ్చిన వెంటనే స్పందించాలి. వచ్చే ఐదేళ్లకు కార్యచరణ ప్రణాళిక రూపొందించుకోవాలి. ‘క్యూర్’ ప్రాంతంలో వివిధ విభాగాల అధికారుల సమన్వయ



బాధ్యతను ప్రత్యేక ప్రధాన కార్యదర్శి జయేశ్వరంజన్ చూస్తారు.

నెలకొనిన స్వయంగా సమీక్ష

‘క్యూర్’ పరిధిలోని హోటళ్లలో ఆహార భద్రతా నిబంధనలను ఉల్లంఘించినవారిపై కఠిన చర్యలు తీసుకోవాలి. ప్రభుత్వ కార్యాలయాలకు అందుబాటులో ఉన్న స్థలాన్ని కేటాయించి భవనాలు నిర్మించాలి. అద్దె భవనాల నుంచి ప్రభుత్వ భవనాలకు కార్యాలయాలను తరలించాలి. ‘క్యూర్’ పరిధిలోని చెరువులు, కుంటలు, నాలాలను పూర్తిగా మ్యూపింగ్ చేయాలి. ఆక్రమణలను తొలగించి వర్షాకాలంలో వరదలతో ఇబ్బందులు

తలెత్తకుండా చర్యలు తీసుకోవాలి. పెద్దచెరువులను పునరుద్ధరించి ఆహారకర ప్రాంతాలుగా అభివృద్ధి చేయాలి. వచ్చే ఐదేళ్లలో అభివృద్ధి పనులు చేపట్టడానికి కార్యచరణ ప్రణాళిక రూపొందించుకోవాలి. అందరూ కలిసికట్టుగా పనిచేస్తేనే నగర భవిష్యత్ మారుతుంది. నెలకోసారి జోనల్ కమిషనర్లతో స్వయంగా సమీక్ష నిర్వహిస్తాను” అని సీఎం రేవంత్‌రెడ్డి పేర్కొన్నారు. ఈ సమావేశంలో ప్రభుత్వ ప్రధాన కార్యదర్శి(సీఎస్) రామకృష్ణారావు, ముఖ్యమంత్రి సలహాదారు వేం నరేందర్‌రెడ్డి, జీహెచ్‌ఎంసీ కమిషనర్ ఆర్వీ కర్కన్, హైద్రా కమిషనర్ ఏపీ రంగనాథ్, జోనల్ కమిషనర్లు, ఇతర అధికారులు పాల్గొన్నారు.



కుషాయగూడ శ్రీ విద్యాపతి వేంకటేశ్వర స్వామి ఆలయంలో ప్రత్యేక పూజలు చేసిన పరమేశ్వర రెడ్డి.

వైకుంఠ ఏకాదశి అందరికీ శుభ పరిణామాలు జరగాలి: మందమూల పరమేశ్వర్ రెడ్డి..

మేడ్చల్ జిల్లా ప్రతినిధి (కుషాయగూడ డివిజన్) డిసెంబర్ 30 (సమస్తే ఉదయం):- వైకుంఠ ఏకాదశి ఉప్పుల్ నియోజకవర్గ ప్రజలకు శుభ పరిణామాలు చేకూరాలని కాంగ్రెస్ పార్టీ ఉప్పుల్ నియోజకవర్గం ఇన్చార్జి మందమూల పరమేశ్వర్ రెడ్డి అన్నారు. మంగళవారం వైకుంఠ ఏకాదశి సందర్భంగా కుషాయగూడ లోని వేంకటేశ్వరుని ఆలయంలో ఉప్పుల్ నియోజకవర్గం కాంగ్రెస్ పార్టీ ఇంచార్జ్ మందుముల పరమేశ్వర్ రెడ్డి పాల్గొని ప్రత్యేక పూజలు చేశారు. ఈ సందర్భంగా ఆయన మాట్లాడుతూ వైకుంఠ ఏకాదశి ఉప్పుల్ నియోజకవర్గ ప్రజలకు శుభ పరిణామాలు చేకూరాలని అన్నారు. ఉత్తర ద్వార దర్శనం చేసుకొని స్వామి వారికి ప్రత్యేక పూజలు చేసి స్వామివారి ఆశీస్సులు అందుకున్నట్లు ఆయన తెలిపారు. ఈ కార్యక్రమం లో ఈజి. వీరేశం, సీత రామ్ రెడ్డి, చెర్లపల్లి డివిజన్ అధ్యక్షులు సింగి రెడ్డి వెంకట్ రెడ్డి, కేశర్తి ప్రసాద్, కోబిలెనో నాగ శేషు, కాపా సాయి గౌడ్ నీరజారెడ్డి, మేడ్చల్ మల్కాజిగిరి జిల్లా వ్యవసాయ మార్కెట్ కమిటీ వైస్ చైర్మన్ విట్టల్ నాయక్, కాసుల పోచయ్య, కాసుల సతీష్, సుజిత్, క్రాంతి, రఘు, వెంకట్ గౌడ్, హీరాలాల్ నాయక్, చరణ్,గోపాల్ యాదవ్, సుజిత్,ధమాధర్ చారి, సదానంద్, పూర్ణ యాదవ్, రాకేష్ యాదవ్, మేపు రాజు, అజిత్, శ్రీకాంత్ రెడ్డి, ఖరీం, లింగం, కిషోర్, కిట్టు, రామ్, సంద్య, నిర్మల, భవాని, సునీత తదితరులు పాల్గొన్నారు.



సంక్షేమ సంఘాలు కాలగీల అభివృద్ధికి తోడ్పడాలి

గాయత్రి నగర్ సంక్షేమ సంఘం క్యాలెండర్ ను ఆవిష్కరించిన టిపిసిసి సాధ్యక్షుడు బండి రమేష్

కూకట్ పల్లి, డిసెంబర్ 30 (సమస్తే ఉదయం) నూతన సంవత్సరం ప్రజలందరికీ ఆయురారోగ్య, ఆర్థికస్థైర్యాలను తీసుకురావాలని సుఖ సంతోషాలతో వర్షిల్లాలని భగవంతుని కోరుకుంటున్నట్లు టిపిసిసి సాధ్యక్షుడు, కూకట్ పల్లి కాంగ్రెస్ పార్టీ ఇంచార్జ్ బండి రమేష్ పేర్కొన్నారు. గాయత్రి నగర్ సంక్షేమ సంఘం ప్రధాన కార్యదర్శి సుంకన్న ఆధ్వర్యంలో ఏర్పాటుచేసిన 2026 సంవత్సరం క్యాలెండర్ ను రమేష్ ముఖ్యఅతిథిగా హాజరై ఆవిష్కరించారు. కాలనీ సంక్షేమ సంఘాలు స్థానిక సమస్యలను పరిష్కరిస్తూ అభివృద్ధికి తోడ్పడాలి ఈ సందర్భంగా రమేష్ సూచించారు. ఈ కార్యక్రమంలో టిపిసిసి అధికార ప్రతినిధి సత్యం శ్రీరంగం, బి భాక్ అధ్యక్షులు తామూ వేణు, అల్లాపూర్ డివిజన్ ప్రెసిడెంట్ మొయినద్దీన్, కనకరాజు, రామ తదితరులు పాల్గొన్నారు.



అల్వాల్ డివిజన్ ప్రజలు సుఖశాంతులతో వర్ధిల్లాలి: శాంతి శ్రీనివాసరెడ్డి

మేడ్చల్ జిల్లా ప్రతినిధి (అల్వాల్ సర్కిల్) డిసెంబర్ 30 (సమస్తే ఉదయం):-అల్వాల్ లోని వెంకటేశ్వర ఆలయంలో ఆలయ నిర్వహకుల విశిష్టమైన వైకుంఠ ఏకాదశి రోజున ఉత్తర ద్వారం ద్వారా భక్తులకు దర్శనం కల్పించారు. మంగళవారం అల్వాల్ ఇటువక్కుల ప్రాంతాల నుండి సీకో జాముననే మహిళలు పెద్ద ఎత్తున తరలివచ్చి స్వామివారికి పూజలు చేశారు. ఉదయం నుండి బారులు తీరి వైకుంఠ ఏకాదశి సందర్భంగా అల్వాల్ కార్పొరేటర్ శాంతి శ్రీనివాస్ రెడ్డి కుటుంబ సభ్యులతో కలిసి ఉత్తర ద్వారం ద్వారా స్వామివారిని దర్శించుకున్నారు. ఈ సందర్భంగా మాట్లాడుతూ వైకుంఠ ఏకాదశి ఇవ్వల్ డివిజన్ ప్రజలకు సుఖశాంతులను ప్రసాదించాలని ఆమె స్వామి వారిని వేడుకున్నట్లు తెలిపారు. ఈ పూజా కార్యక్రమంలో ఆలయ అభివృద్ధి కమిటీ సభ్యులు వెంకటరామిరెడ్డి నిమ్మ అశోక్ రెడ్డి, దంపతులు శ్రీనివాస్ గౌడ్, రవి, బాలకృష్ణ, వెంకటేశ్ గౌడ్, శారద స్వామివారి సేవలో నిమగ్నమైనారు. ఆలయ ఆర్థకులు రఘు వంతులు, శ్రీనివాస్ వంతులు, వంశీ వంతులు, సామాజిక సేవ కార్యక్రమ శివరామకృష్ణ, రామారావు, వంశీ ఆలయ సిబ్బంది వెంకటరెడ్డి, శ్రీకాంత్, రాజు తదితరులు పాల్గొన్నారు.

ముక్కోటి ఏకాదశి వలన అందరికీ అంతా మంచే జరుగుతుంది

మాజీ కౌన్సిలర్ అన్నం రాజు శ్రీనివాస్

మేడ్చల్ జిల్లా ప్రతినిధి (5వ డివిజన్ నాగారం) డిసెంబర్ 30 (సమస్తే ఉదయం):- ముక్కోటి ఏకాదశి వలన అందరికీ మంచే జరుగుతుందని నాగారం మున్సిపల్ మాజీ కౌన్సిలర్ అన్నం రాజు శ్రీనివాస్ అన్నారు. మంగళవారం గ్రేటర్ హైదరాబాద్ పరిధిలోని ఐదో డివిజన్ నాగారం లో ముక్కోటి ఏకాదశి సందర్భంగా శ్రీ రమా సత్యనారాయణ స్వామి ఆలయం ఆధ్వర్యంలో అంగరంగ వైభవంగా జరుగుతున్న స్వామి వారి ఉత్తర ద్వారా దర్శన కార్యక్రమంలో మాజీ వార్డు కౌన్సిలర్ అన్నం రాజు శ్రీనివాస్, ఉమా శంకర్ గౌడ్, మాజీ వార్డ్ మెంబర్ చిన్నంరాజు సాయిన్నాథ్ గౌడ్ తదితరులు పూజా కార్యక్రమాల్లో పాల్గొన్నారు.



జర్నలిస్టుల సమస్యలను ప్రభుత్వం దృష్టికి తీసుకువెళ్తా: బొమ్మ అమరేందర్..

మేడ్చల్ జిల్లా ప్రతినిధి (మేడ్చల్ జిల్లా) డిసెంబర్ 30 (సమస్తే ఉదయం):- పత్రికా రంగంలో జర్నలిస్టు ఎదుర్కొంటున్న సమస్యలను తీయూడబ్బాజే ఆధ్వర్యంలో ప్రభుత్వం దృష్టికి తీసుకు వెళ్తానని బొమ్మ అమరేందర్ అన్నారు. తీయూడబ్బాజే మేడ్చల్, వికారాబాద్ రెండు జిల్లాల ఇన్చార్జి తో పాటు తెలంగాణ రాష్ట్ర చిన్న పత్రికల సంఘం రాష్ట్ర కోశాధికారిగా బొమ్మ అమరేందర్ నియామకం జరిగింది. తెలంగాణ యూనియన్ ఆఫ్ వర్కింగ్ జర్నలిస్ట్, 143 మేడ్చల్ జిల్లా అధ్యక్షులుగా గత ఐదు సంవత్సరాలుగా జర్నలిస్టుల సంక్షేమం అభివృద్ధి కోసం విశిష్ట సేవలందించిన జర్నలిస్టులు ప్రత్యేక అభినందనలు తెలిపారు. బొమ్మ అమరేందర్ అన్నకు , మేడ్చల్ మల్కాజిగిరి జిల్లా, వికారాబాద్ జిల్లా రెండు రెండు జిల్లాలకు ఇన్చార్జిగా, నియామకంతోపాటు, తెలంగాణ రాష్ట్ర చిన్న పత్రికల సంఘం రాష్ట్ర కోశాధికారిగా, నియమితులైన శుభ సందర్భంగా, అన్నగారికి హాధిక వృందయపూర్వక శుభాకాంక్షలు తెలిపారు. ఈ సందర్భంగా బొమ్మ అమరేందర్ మాట్లాడుతూ పత్రికా రంగంలో పనిచేస్తున్న జర్నలిస్టుల సమస్యలను నియూడబ్బాజే ఆధ్వర్యంలో రాష్ట్ర ప్రభుత్వం దృష్టికి తీసుకెళ్తానని చెప్పారు. జర్నలిస్టులకు అక్రిడెషన్ విషయంలో జరుగుతున్న అవకతవతలపై ప్రభుత్వానికి విన్నవిస్తామని ఆయన తెలిపారు.



ఘట్కేసర్ రంగనాయక వెంకటేశ్వర స్వామి ఆలయ పూజలో పాల్గొన్న తోటకూర వజ్రేష్ యాదవ్

మేడ్చల్ జిల్లా ప్రతినిధి (ఘట్కేసర్ సర్కిల్ పోచారం) డిసెంబర్ 30 (సమస్తే ఉదయం):- మంగళవారం ఘట్కేసర్ సర్కిల్ లోని పోచారం డివిజన్ పరిధిలోని యమ్మం పేట్ శ్రీ రంగనాయక వెంకటేశ్వర స్వామి ఆలయంలో వైకుంఠ ఏకాదశి పర్వదినాన్ని అంగరంగ వైభవంగా జరుపుకున్నారు. ఈ కార్యక్రమానికి ముఖ్య అతిథులుగా కాంగ్రెస్ పార్టీ మేడ్చల్ జిల్లా అధ్యక్షులు, నియోజకవర్గ ఇన్చార్జి తోటకూర వజ్రేష్ యాదవ్ పాల్గొని ప్రత్యేక పూజలు చేశారు.

గాంధీ ఫ్యామిలీలో పెళ్ళిసందడి

మొదటి పేజీ తరువాయి...

ప్రేమలో ఉన్నారు. ఇటీవల వీరువురి కుటుంబాల సమ్మతితో ఉంగరాలు మార్పు కున్నారు. అయితే, ఎటువంటి వేడుక లేకుండానే, రైహాన్ తన స్నేహితురాలికి ప్రపోజ్ చేశాడు. అవివా వివాహానికి ఓకే చెప్పింది. ప్రియాంక గాంధీకి ఇద్దరు పిల్లలు. ఒక కొడుకు, ఒక కూతురు. రైహాన్ పెద్దవాడు. అతను ఆగస్టు 29, 2000న జన్మించాడు. రైహాన్ డెప్రుడూన్‌లోని డూన్ స్కూల్‌లో చదువుకున్నాడు. అతని తాత రాజీవ్ గాంధీ, మామ రాహుల్ గాంధీ కూడా ఈ పాఠశాలలోనే చదువుకున్నారు. పాఠశాల విద్య పూర్తి చేసిన తర్వాత, అతను లండన్‌లోని స్కూల్ ఆఫ్ ఓరియంటల్ అండ్ ఆఫ్రికన్ స్టడీస్‌లో చదువుకోవడానికి వెళ్ళాడు. రైహాన్ చిన్నప్పటి నుంచి డ్రాయింగ్, ఫోటోగ్రఫీ వంటి సృజనాత్మక పనిని ఇష్టపడేవాడు. లండన్ నుండి డిగ్రీ పొందిన తర్వాత కళలో తన కెరీర్‌ను ప్రారంభించాడు. ప్రస్తుతం, రైహాన్ ఒక ప్రొఫెషనల్ ఇన్‌స్టలేషన్-విజువల్ ఆర్కిటెక్చర్ ఉన్నారు. అతను రంగులు, విభిన్న నిర్మాణాలు, చిత్రాలతో కళను ప్రదర్శిస్తుంటాడు. అతను అనేక ప్రదర్శనలు కూడా చేశాడు. రైహాన్‌కు జంతువులంటే కూడా ప్రత్యేక ఆసక్తి ఉంది. తన తల్లి ప్రేరణతో రైహాన్ 10 సంవత్సరాల వయసులోనే చిత్రాలు తీయడం ప్రారంభించాడు. రైహాన్ ఇప్పటికీ వన్యప్రాణుల ఫోటోగ్రఫీలో నిమగ్నమై ఉన్నాడు. ముంబైలోని కాలాబాలోని ఒక ఆర్ట్ గ్యాలరీలో అతని చిత్రాలు మరియు ఛాయాచిత్రాలు ప్రదర్శించబడ్డాయి. మాజీ ప్రధానమంత్రి, రైహాన్ తాత రాజీవ్ గాంధీ కూడా చిత్రాలు తీయడం అంటే చాలా ఇష్టం.


అవివా బేగ్ ఎవరు..?

అవివా బేగ్ ఢిల్లీలోని మోదరన్ స్కూల్‌లో చదువుకుంది. ఆ తర్వాత ఓపీ జిందాల్ గ్రోబల్ యూనివర్సిటీ నుంచి మీడియా కమ్యూనికేషన్ అండ్ జర్నలిజంలో డిగ్రీ పూర్తి చేసింది. అవివా వృత్తిరీత్యా ఫోటోగ్రాఫర్ కూడా. ఆమె నిర్మాత కూడా. అవివా జాతీయ స్థాయిలో ఫుట్‌బాల్ కూడా ఆడింది.

అక్రిడిటేషన్ల గడువు మరో 2 నెలలు పొడిగింపు

మొదటి పేజీ తరువాయి...

ఇవ్వాలని ఫెడరేషన్ నేతలు విజ్ఞప్తి చేశారు. జర్నలిస్టు సంఘాల వినతిపై మంత్రి పొంగులేటి కూడా సానుకూలంగా స్పందించినట్లు సమాచారం. రిపోర్టర్లతోపాటు డెన్స్ జర్నలిస్టులకు అన్ని సౌకర్యాలు ఉంటాయని, డెన్స్ జర్నలిస్టులు ఎలాంటి అపోహలు పడ్డాడని ఆయన చెప్పినట్లు తెలిసింది. త్వరలోనే జర్నలిస్టు సంఘాలతో సమావేశం ఏర్పాటు చేసి, వారి అపోహలను తొలగించే ప్రయత్నం చేస్తానని కూడా చెప్పినట్లు సమాచారం. జర్నలిస్టులకు ఇబ్బంది లేకుండా జీవో 252ను సవరిస్తామని మంత్రి చెప్పినట్లు తెలుస్తోంది. ఇదిలావుంటే నోటిఫికేషన్ త్వరలో వెలువడనున్న తరుణంలో అలస్యం కాకుండా ప్రస్తుతం ఉన్న అక్రిడిషన్ల గడవును మరో రెండు నెలలు పెంచారు. ఈ మేరకు సమాచారశాఖ ప్రకటన విడుదల చేసింది. ఫిబ్రవరి 28 వరకు గడువు పొడిగిస్తూ సమాచారశాఖ కమిషనర్ ప్రియాంక ప్రకటన విడుదల చేశారు.



వైకుంఠ ఏకాదశి అందరికీ శుభం కలిగించాలి

ఎమ్మెల్యే బండాల లక్ష్మారెడ్డి..

మేడ్చల్ జిల్లా ప్రతినిధి (మీర్చేట్ల హెచ్.బి కాలనీ) డిసెంబర్ 30 (సమస్తే ఉదయం):మంగళవారంవైకుంఠ ఏకాదశి సందర్భంగా మీర్ పేట హౌసింగ్ బోర్డు కాలనీ డివిజన్ పరిధిలో గల మంగాపురం కాలనీలోని వెంకటేశ్వర స్వామి దేవస్థానంలో ఆలయ నిర్వాహకులు భక్తులకు ఉత్తర ద్వార దర్శనం కల్పించారు. స్వామివారి దర్శనానికి ఉప్పుల్ శాసనసభ్యులు బండాల లక్ష్మారెడ్డి, స్థానిక కార్పొరేటర్ జెరిపోతుల ప్రభుదాస్, మాజీ కార్పొరేటర్ గుండారపు శ్రీనివాస్ రెడ్డి పాల్గొని ప్రత్యేక పూజలు చేశారు. ఈ సందర్భంగా వారు ఈ వైకుంఠ ఏకాదశి ఉప్పుల్ నియోజకవర్గ ప్రజలకు అందరికీ శుభం కలిగేలా చూడాలని వెంకటేశ్వర స్వామిని వేడుకున్నట్లు చెప్పారు. ఏకాదశి సందర్భంగా మీర్ పేట హౌసింగ్ బోర్డు కాలనీ డివిజన్ పరిధిలో గల మంగాపురం కాలనీలోని వెంకటేశ్వర స్వామి దేవస్థానంలో ఉత్తర ద్వార దర్శనం చేసుకోవడం అదృష్టంగా భావిస్తామన్నారు. ఈ పూజా కార్యక్రమంలో ఉప్పుల్ శాసనసభ్యులు బండాల లక్ష్మారెడ్డి, స్థానిక కార్పొరేటర్ జెరిపోతుల ప్రభుదాస్, మాజీ కార్పొరేటర్ గుండారపు శ్రీనివాస్ రెడ్డి తో పాటు ఆలయ ఇ.జి రవీంద్ర రెడ్డి, స్థానిక నాయకులు వంజరి ప్రవీణ్ కుమార్, సాయి కుమార్, రామకృష్ణ, నవీన్ గౌడ్, అశోక్ రెడ్డి, చారి, బాలయ్య గౌడ్, శివాజీ, శ్రీనివాస్ గౌడ్, దుర్గారెడ్డి, శేఖర్ గౌడ్ ఆలయ కమిటీ సభ్యులు, భక్తులు పెద్ద ఎత్తున పాల్గొన్నారు.

మున్సిపల్ ఎన్నికలకు అన్ని ఏర్పాట్లు సంపూర్ణంగా చేపట్టాలి: జిల్లా కలెక్టర్ ఆదర్శ్ సురభి

వనపర్తి జిల్లా ప్రతినిధి, డిసెంబర్ 30(నమస్తే ఉదయం) త్వరలో జరుగబోయే పురపాలక ఎన్నికల నిర్వహణకు వార్డుల మ్యాపింగ్ ప్రక్రియ పకడ్బందీగా చేపట్టాలని జిల్లా కలెక్టర్ ఆదర్శ్ సురభి ఆదేశించారు.మంగళవారం కలెక్టర్ తన ఛాంబర్ లో పురపాలక ఎన్నికలపై మున్సిపల్ కమిషనర్లు, మేనేజర్లతో సమీక్ష సమావేశం నిర్వహించారు. పురపాలకల్లో ఎన్నికలు నిర్వహించేందుకు రాష్ట్ర ఎన్నికల సంఘం నోటీస్ విడుదల చేసిందని దానికి అనుగుణంగా జనవరి 1వ తేదీ నాడు మున్సిపల్ వార్డు వారిగా ముసాయిదా ఎలక్టరల్ రోల్ జాబితా విడుదల చేయాల్సి ఉంటుందని తెలియజేశారు. అసెంబ్లీ నియోజకవర్గం వారిగా ఉన్న ఎలక్టరల్ రోల్ ను పార్ట్ వారిగా ఒక్కో మున్సిపల్ వార్డులో ఎన్ని వార్డులు వస్తున్నాయి, అందుకొని ఇంటి నెంబర్లు, ఓటర్లను గుర్తించి మ్యాపింగ్ చేయాల్సి ఉంటుందన్నారు. జనవరి ఒకటవ తేదీన ప్రకటించిన ముసాయిదా ఓటరు జాబితా, వార్డులో అసెంబ్లీ ఉప విభాగాల వివరాల ఆధారంగా ప్రజల నుండి వచ్చే అభ్యంతరాలను జనవరి 5 నుంచి స్వీకరించి పరిష్కరించిన, తప్పులు లేని తుది ఓటరు జాబితాను జనవరి 10వ తేదీన ప్రకటించాలని సూచించారు. జనవరి 10న ప్రకటించే తుది ఓటరు జాబితా ఆధారంగా మున్సిపల్ ఎన్నికలకు వెళ్లాల్సి ఉంటుందన్నారు. జనవరి, 5వ తేదీన ప్రముఖ రాజకీయ పార్టీల ప్రతినిధులతో మున్సిపల్ కమిషనర్లు సమావేశాలు నిర్వహించి వారికి వార్డుల



మున్సిపల్ ఎన్నికల ఏర్పాట్లపై అధికారులతో సమీక్ష సమావేశం నిర్వహిస్తున్న జిల్లా కలెక్టర్ ఆదర్శ్ సురభి

వివరాలు తెలిపి అభ్యంతరాలను తీసుకోవాలని, జనవరి 6వ తేదీన కలెక్టర్ స్థాయిలో కలెక్టరేట్ లో రాజకీయ పార్టీల ప్రతినిధులతో సమావేశం నిర్వహించనున్నట్లు తెలిపారు. వార్డుల మ్యాపింగ్ తప్పులు లేకుండా పకడ్బందీగా నిర్బంధ చేస్తే ఎన్నికలు ప్రశాంతంగా నిర్వహించుకోవచ్చని తెలియజేశారు.



పాగుంట వెంకన్నను దర్శించుకున్న గద్వాల ఎమ్మెల్యే కుటుంబ సభ్యులు

కుటుంబ సమేతంగా శ్రీవారిని దర్శించుకున్న ఎమ్మెల్యే బండ్ల కృష్ణమోహన్ రెడ్డి, సతీమణి బండ్ల జ్యోతి కుటుంబ సభ్యులు

గద్వాల జిల్లా ప్రతినిధి (కేటిడొడ్డి) డిసెంబర్ 30(నమస్తే ఉదయం) కేటిడొడ్డి మండలం వెంకటాపురంలోని పాగుంటా శ్రీ లక్ష్మీ వెంకటేశ్వర స్వామి దేవాలయంలో మంగళవారం వైకుంఠ ఏకాదశి వేడుకలు భక్తుల జయజయధ్వనాల మధ్య ఘనంగా జరిగాయి. ఈ సందర్భంగా పాగుంట వెంకన్న ఆలయంలో ఉత్తర ద్వారం తెరుచుకోవడంతో తెల్లవారజాము నుంచే భక్తులు ఆలయాలకు పోటెత్తారు. ఆలయ ఈడ్, ఆలయ అర్చకులు, నిర్వాహకులు ఆధ్వర్యంలో అంతకుముందు మూల విరాట్టుకు అర్చకులు ఏకాంతంగా కైంకర్యాలను నిర్వహించారు. ప్రత్యేక పూజాది కార్యక్రమాలను నిర్వహించిన అనంతరం వైకుంఠ ద్వారాలను అర్చకులు తెరిచారు. ఈ సందర్భంగా పాగుంట వెంకన్న స్వామి ఆలయంలో ప్రత్యేకంగా ఏర్పాటు చేసిన ఉత్తర ద్వారం గుండా గద్వాల ఎమ్మెల్యే బండ్ల కృష్ణమోహన్ రెడ్డి , బండ్ల జ్యోతి, బండ్ల సాయి సాకేత్ రెడ్డి కుటుంబ సభ్యులతో కలిసి స్వామి వారిని దర్శించుకుని స్వామి వారికి ప్రత్యేక పూజలు చేశారు. అంతకుముందు గద్వాల ఎమ్మెల్యేకు ఆలయ అధికారులు పూర్వకుంభంతో స్వాగతం పలికారు. వైకుంఠ ఏకాదశి సందర్భంగా పాగుంట వెంకన్న ఆలయంలో ఉత్తర ద్వారా స్వామి వారిని గద్వాల వ్యవసాయ మార్కెట్ యార్డ్ వైర్లన్ కురువ హనుమంతు, నర్సయ్యల సంఘం జిల్లా అధ్యక్షుడు రాజశేఖర్, మాజీ ఎంపీపీ విజయ్ కుమార్, మాజీ వైస్ ఎంపీపీ రామకృష్ణయ్యలు, మండల పార్టీ అధ్యక్షుడు ఉరుకుండు, తదితరులు స్వామివారిని దర్శించుకుని ప్రత్యేక అభిషేకాలు నిర్వహించారు.



భవిష్యత్ మీ చేతుల్లోనే...

ప్రాణాలను కాపాడుకోవాలి.. జాగ్రత్త గా డ్రైవింగ్ చేయాలి

ట్రాఫిక్ నిబంధనలను పాటించాలి

జిల్లా కలెక్టర్ రిజ్వాన్ బాషా షేక్

జనగామ జిల్లా ప్రతినిధి, డిసెంబర్ 30(నమస్తే ఉదయం): ప్రతి మనిషితన ప్రాణాలు అతి ముఖ్యమైన రోడ్ భద్రత నియమాలను పాటిస్తే ప్రమాదాలను నివారించవచ్చని జిల్లా కలెక్టర్ రిజ్వాన్ బాషా షేక్ అన్నారు. స్థానిక ఎన్ఎంఆర్ గార్డెస్ లో మంగళవారం రోడ్ భద్రత, ప్రమాద నివారణ ల పైన ఆర్టిపి మెంబర్ అభి గౌడ్ అధ్యక్షతన ఏర్పాటు చేసిన అవగాహన కార్యక్రమానికి జిల్లా కలెక్టర్ రిజ్వాన్ బాషా షేక్ ముఖ్య అతిథి గా హాజరయ్యారు. ఈసందర్భంగా కలెక్టర్ రిజ్వాన్ బాషా షేక్ మాట్లాడుతూ భౌగోళికంగా జిల్లా లో నేషనల్ హై వే, ప్రధాన రహదారులు ఎక్కువ వీన్స్రం తో ఉన్నాయని వాహనదారులు ట్రాఫిక్ నిబంధనలను తప్పకుండా పాటించాలన్నారు. మితిమీరిన వేగం తో ప్రమాదం బారిన పడే ప్రమాద వల్ల వారి కుటుంబ సభ్యులు ఆర్థికంగా, మానసికంగా ఎన్నో ఇబ్బందులను ఎదుర్కోవాల్సి వస్తుందన్నారు. రోడ్ భద్రత నియమాలు తప్పనిసరిని, నిర్లక్ష్యం చేయకూడదని, ప్రతి ఒక్కరూ ట్రాఫిక్ నిబంధనలని తెలిసి ఉ



ందాలని వాటిని అందరూ పాటించాలన్నారు. లైసెన్స్, ఇన్సూరెన్స్ ను తప్పకుండా కలిగి ఉండాలని, హెల్మెట్ ని ధరించాలన్నారు. సెల్ మాట్లాడుకుంటూ, మద్యం సేవించి డ్రైవింగ్ చేయద్దని అలాగే మితిమీరిన వేగం తో వాహనాలని నడపవద్దని కలెక్టర్ సూచించారు. ఎవరైనా డ్రగ్స్ తీసుకుంటున్నట్లు గమనిస్తే వెంటనే తమకు సమాచారం ఇస్తే వారికి 10,000 రూపాయల రివార్డ్ ఇస్తామన్నారు. ఈ కార్యక్రమం లో డీసీపీ రాజా మహేంద్ర నాయక్, జిల్లా రవాణా శాఖ అధికారి శ్రీహస్ గౌడ్, ఆర్టిపి మెంబర్ అభి గౌడ్, వివిధ కళాశాల విద్యార్థులు, ఉపాధ్యాయులు, తదితరులు పాల్గొన్నారు.

బొమ్మ గన్ ఉపయోగించి డబ్బులు వసూలు చేస్తున్న నిందితున్ని అరెస్టు చేసిన జనగామ పోలీసులు



జనగామ జిల్లా ప్రతినిధి, డిసెంబర్ 30(నమస్తే ఉదయం): జిల్లా కేంద్రంలో గవర్నమెంట్ ఆసుపత్రి ముందు ఉ స్తులువంటి సింపు లిక్చర్ మార్ట్ లో తన స్నేహితులతో కలిసి మద్యం సేవిస్తుండగా నిందితుడు అయిన ఇంజనీర్ ప్రశాంత్ అలియాస్ ప్రసాద్ తండ్రి బలయ్య,వయసు: 26 సంవత్సరాలు, గద్వాల గ్రామం, రఘునాథపల్లి మండలంకు చెందిన



నిందితుడు తన వద్ద ఉన్న బొమ్మ గన్ ఉ పయోగించి బాధితుడు అయినటువంటి %శ్రీ%మల్లికార్జున సతీష్ తలపై అట్టి బొమ్మ గన్ పెట్టి 5000 డబ్బు ఇవ్వు లేకుంటే నిన్ను చంపుతా అని టెడిరించడంతో బాధితుడు ఇచ్చిన పిర్యాదు మేరకు జనగామ పోలీస్ వారు కేసు రిజిస్టర్ చేసి మంగళవారం రోజున నిందితున్ని జనగామ చౌరస్తా వద్ద ఉదయం 11 గంటలకు



స్వామి వారిని దర్శించుకున్న జిఆర్ఎస్ పార్టీ నియోజకవర్గ ఇంచార్జి, మాజీ జిడ్పీసీ బాను శ్యామల హనుమంతు నాయుడు, మాజీ జిడ్పీసీసీ పద్మావెంకటేశ్వరరెడ్డి దంపతులు



శ్రీ పాగుంట వెంకటేశ్వర స్వామి వారిని దర్శించుకున్న రమ్య ఇండోస్ట్రీ అధినేత, కాంగ్రెస్ పార్టీ సీనియర్ నాయకులు బండ్ల రాజశేఖర్ రెడ్డి దంపతులు

గద్వాల జిల్లా ప్రతినిధి, డిసెంబర్ 30(నమస్తే ఉదయం) కె.టి దొడ్డి మండల వెంకటాపురం గ్రామంలో శ్రీశ్రీశ్రీ పాగుంట లక్ష్మీ వెంకటేశ్వర స్వామి దేవాలయాల లో ముక్కోటి వైకుంఠ ఏకాదశి సందర్భంగా ఉత్తర ద్వారము ద్వారా శ్రీ స్వామి వారిని రమ్య ఇండోస్ట్రీ అధినేత , కాంగ్రెస్ పార్టీ సీనియర్ నాయకులు బండ్ల రాజశేఖర్ రెడ్డి దంపతులు దర్శించుకున్నారు.దేవాలయంలో ప్రత్యేక పూజలు నిర్వహించి స్వామి వారి ఆశీస్సులు స్వీకరించారు. బండ్ల రాజశేఖర్ రెడ్డి మాట్లాడుతూ... శ్రీశ్రీశ్రీ పాగుంట వెంకటేశ్వర స్వామి అనుగ్రహంతో ఎల్లప్పుడు జోగులాంబ గద్వాల జిల్లా ప్రజలు , రైతన్నలు అందరూ సుఖ సంతోషాలతో అష్టవర్షాలతో దినదిన అభివృద్ధి చెందాలని భగవంతుడిని కోరుకున్నట్లు అయన తెలిపారు.



జలమందలి జనరల్ మేనేజర్ సాయి లక్ష్మి కి వినతి పత్రం అందచేస్తున్న సీబీఐ రాజేంద్రనగర్ మండల కార్యదర్శి కన్యూగా నరసింహ రెడ్డి

మంచి నీటి సరఫరా వేళలలో మార్పులు చేయండి

రాజేంద్రనగర్,డిసెంబర్29(నమస్తే ఉదయం) ప్రజలు మంచి నీటి సమస్యలతో ఇబ్బందులు పడుతున్నారని,సమస్యల పరిష్కారానికి చర్యలు తీసుకోవాలని భారత కమ్యూనిస్ట్ పార్టీ రాజేంద్రనగర్ మండల కౌన్సిల్ కార్యదర్శి కన్యూగారి నర్సింహారెడ్డి అన్నారు.ఈ మేరకు ఆయన ఆధ్వర్యంలో జలమందలి జనరల్ మేనేజర్ ను మర్యాదపూర్వకంగా కలిసి మంచి నీటి కొరత సమస్యలను ప్రజలకు వివరించారు.అందులో భాగంగా వినతిపత్రాన్ని అందజేశారు.అనంతరం ఆయన మాట్లాడుతూ...మండల పరిధిలోని పహాడీ మునోహర్ మజిల్ దగ్గర ప్రాంతంలో త్రాగే మంచి నీళ్ళను గత నాలుగు నెలలుగా అర్ధరాత్రి 12గంటల ప్రాంతంలో అరగంట మాత్రమే సరఫరా చేయడం జరుగుతుందన్నారు.అక్కడి ప్రాంత ప్రజలకు రాత్రి పూట నిద్ర లేకుండా చేయడమే కాకుండా,అక్కడ నివసించే వాళ్ళు కొందరు వ్యక్తులు తమకు ఇంటికి మాత్రమే నీరు వచ్చేలా చేస్తుండటంతో అక్కడి ప్రజలకు తీవ్ర ఇబ్బంది కలుగుతుందన్నారు.ప్రజల అవసరాలను దృష్టిలో ఉంచుకొని అందరికీ నీళ్లు అందేలా,రాత్రి పూట కాకుండా గతంలో ఏ విధంగా ఉదయం 10గంటల సమయంలో నీళ్ళను వదిలారో అదే విధంగా వరులాలని కోరారు.ప్రజల విన్నపంను దృష్టిలో పెట్టుకొని అక్కడి ప్రజలకు ఇబ్బంది కలుగకుండా ఇంతకు ముందులాగే త్రాగేనీళ్ళను వదలాలని విజ్ఞప్తి చేశామని వివరించారు.ఈ మేరకు ఆయన సానుకూలంగా స్పందించినట్లు వివరించారు.ఈ కార్యక్రమంలో స్థానిక పార్టీ నాయకులు,కార్యకర్తలు పాల్గొన్నారు.

స్వచ్ఛత ఫక్వాడలో బాగంగా పెద్ద తాళ్లకుంటను శుభ్రం చేసిన ఐఐఆర్ఆర్ ఉద్యోగులు, శాస్త్రవేత్తలు



స్వచ్ఛ ఫక్వాడ లో పాల్గొన్న కార్పొరేటర్ ఎం సంగీత కు పుష్ప గుప్తం అందచేస్తున్న ఐ ఐ ఆర్ ఆర్ డైరెక్టర్ డాక్టర్ రామన్ మీనాక్షి సుందరం



పెద్ద తాళ్ల కుంట పార్కును శుభ్రం చేస్తున్న ఐ ఐ ఆర్ ఆర్ సిబ్బంది, ఉద్యోగులు

రాజేంద్రనగర్, డిసెంబరు 30 (నమస్తే ఉదయం) : రాజేంద్రనగర్ లోని భారతీయ పరి పరిశోధన సంస్థ (ఐఐఆర్ఆర్) ఆధ్వర్యంలో మంగళవారం హైదర్ గూడ డివిజన్ పరిధిలోని పెద్ద తాళ్లకుంట లో పరిసరాలను శుభ్రం చేశారు. స్వచ్ఛత ఫక్వాడ కార్యక్రమంలో బాగంగా ఐఐఆర్ఆర్ డైరెక్టర్ డాక్టర్ రామన్ మీనాక్షి సుందరం నేతృత్వంలో నోడల్ ఆఫీసర్ డాక్టర్ చిన్నబాబు నాయక్ పర్యవేక్షణలో ఈ కార్యక్రమం జరిగింది. పరిసరాలను శుభ్రంగా ఉంచుకోవాలని, ప్లాస్టిక్ ను వాడవద్దని ప్రజలకు అవగాహన కల్పించారు. పెద్ద తాళ్లకుంట ను ఐఐఆర్ఆర్



స్వచ్ఛ ఫక్వాడ లో పాల్గొన్న ఐ ఐ ఆర్ ఆర్ ఉద్యోగులు

కార్మికులు, సిబ్బంది కలసి శుభ్రం చేశారు. ఏపుగా పెరిగిన చెట్ల కొమ్మలను నరికి బాగు చేశారు. కార్యక్రమంలో శాస్త్రవేత్తలు, ఉద్యోగులు డాక్టర్ చిత్ర శంకర్, డాక్టర్ వై.పాపారావు, అవర్తదాస్, కె జస్సంత లతో పాటు అత్తాపూర్ డివిజన్ కార్పొరేటర్ మోండ్ర సంగీత, బీజేపీ రంగారెడ్డి జిల్లా నాయకులు ఎన్ మల్లారెడ్డి, ఎం కొమురయ్య, పాబాద్ విజయ్ కుమార్, అత్తాపూర్ డివిజన్ బీజేపీ అధ్యక్షుడు సులిగి వెంకటేశ్, రావుల జగన్, రాజేంద్రనగర్ కు చెందిన గుడిసె యాదయ్య తదితరులు పాల్గొన్నారు.

కెసిఆర్ అసెంబ్లీ చర్చకు వస్తారా?

పాలమూరు-రంగారెడ్డిపై మాట్లాడుతారా
రాజకీయ వర్గాల్లో సర్వత్రా ఇదే చర్చ
2న తిరిగి ప్రారంభం కానున్న అసెంబ్లీ
హైదరాబాద్, డిసెంబరు (నమస్తే ఉదయం):

కెసిఆర్ తొలిరోజు అసెంబ్లీకి వచ్చారు. మళ్లీ వస్తారా అని అందరి అభిప్రాయంగా ఉంది. అసెంబ్లీలో ఆయన మాట్లాడితే చూడాలని కూడా చాలాంది అభిప్రాయంగా ఉంది. కెసిఆర్ మీడియా ముందుకన్నా అసెంబ్లీలో తన వాణి వినిపించి ఆరోపణలకు సమాధానం చెప్పాలని కోరుకుంటున్నారు. 2న తిరిగి అసెంబ్లీ సమావేశం కానుంది. అయితే కెసిఆర్ అసెంబ్లీ సమావేశాలకు హజరవుతారా లేదా అంటూ గత కొన్నాళ్లుగా రాజకీయ వర్గాల్లో జరుగుతున్న చేత, సోమవారం మాజీ ముఖ్యమంత్రి, బీఆర్ఎస్ అధినేత కేసీఆర్ అసెంబ్లీకి వచ్చారు. కేవలం కొద్దిసేపు మాత్రమే ఉండి వెళ్లిపోయారు. ఆయనకు బీఆర్ఎస్ ఎమ్మెల్యేలు పెద్ద ఎత్తున స్వాగతం పలికారు. సోమవారం ఎట్టకేలకు శాసనసభలో వచ్చి కూర్చున్నారు. సభలోకి వచ్చిన కొద్ది నిమిషాలకే బయటకు వెళ్లిపోయారు. అయితే, ఆయన చర్చ గులాబీ శ్రేణుల్లో ఎక్కడలేని ఉత్సాహాన్ని నింపింది. వెంటనే ఇలా వచ్చి అలా వెళ్లిపోయిన కేసీఆర్ తిరిగి కొత్త సంచలనం రెండో రోజు నుంచి జరిగే సమావేశాలకు వస్తారా? లేదా? అనే కొత్త చర్చ రాజకీయ వర్గాల్లో, సామాజిక మాధ్యమాల్లో మొదలైంది. కేసీఆర్ తప్పుకుండా సభకు వస్తారని, పాలమూరు-రంగారెడ్డి ప్రాజెక్టు, కృష్ణా జలాల అంశంపై మాట్లాడతారని బీఆర్ఎస్ శ్రేణులు గట్టిగా నమ్ముతున్నాయి. ఎందుకంటే కెసిఆర్ వస్తారని, మాట్లాడుతారని గతకొంత కాలంగా హరీష్ రావు, కెటిఆర్‌జి చెబుతూ వచ్చారు.



సోమవారం కేసీఆర్ శాసనసభకు రావడం ఖరారు కావడంతో అసెంబ్లీ ప్రాంగణంలో ఉదయమే పార్టీ ఎమ్మెల్యేలు ఆయనకు స్వాగతం పలికేందుకు వేచి ఉన్నారు. దాంతో అక్కడంతా హడావుడి కనిపించింది. బీఆర్ఎస్ ముఖ్య నేతలు కేటీఆర్, హరీశ్ రావు, తదితరులు కేసీఆర్‌కు స్వాగతం పలికారు. ఆయన మొదట అసెంబ్లీ లాబీలో తనకు కేటాయించిన ప్రతిపక్ష నేత ఛాంబర్‌లోకి వెళ్లారు. అక్కడే సభకు సంబంధించిన హాజరు సమోదయ పత్రంలో సంతకం చేశారు. తర్వాత అసెంబ్లీ హాలోకి వెళ్లి కూర్చున్నారు. కొద్ది నిమిషాల్లోనే తన నివాసానికి బయలుదేరి వెళ్లారు. ప్రస్తుత అసెంబ్లీ సమావేశాల్లో పాలమూరు-రంగారెడ్డి ప్రాజెక్టు, కృష్ణా జలాల అంశంపై చర్చ జరుపుదామని, కేసీఆర్ సభకు రావాలంటూ ఈ మధ్యకాలంలో అధికార పార్టీ నేతలు నవోత్పల విసురుతున్నారు. ఈ నేపథ్యంలోనే జనవరి రెండు లేదా మూడో తేదీన కేసీఆర్ శాసనసభకు వస్తారని బీఆర్ఎస్ వర్గాలు తెలిపాయి. అసెంబ్లీలో చర్చించే అంశాలపై స్పష్టత వచ్చాక, చర్చించే అంశాలను బట్టి కేసీఆర్ పాల్గొనే

అవకాశం ఉంటుందని తెలుస్తోంది. కృష్ణా జలాల్లో తెలంగాణ వాటా, గత ప్రభుత్వాల ప్రతిపాదనలు, బీఆర్ఎస్ అధికారంలోకి వచ్చాక తీసుకున్న నిర్ణయాలపై కేసీఆర్ మాట్లాడతారని సమాచారం. పాలమూరు-రంగారెడ్డి ప్రాజెక్టు విషయంలో కాంగ్రెస్ సర్కార్ అనుసరిస్తున్న చైఖెరి వల్ల రెండు జిల్లాల రైతులకు ఎలాంటి నష్టం జరగనుందో కేసీఆర్ ప్రస్తావిస్తారని పార్టీ శ్రేణులు చెబుతున్నాయి. అసెంబ్లీ సమావేశాల తర్వాత ఇదే అంశంపై క్షేత్రస్థాయి కార్యాచరణ సిద్ధం చేసి, ప్రజల్లోకి వెళ్తారని అంటున్నారు. రెండు అంశాలపై అసెంబ్లీ వేదికగా ఏం చెప్పాలి? ఇప్పటివరకు ఎదురైన ఇబ్బందులు, భవిష్యత్‌లో ఏర్పడే ప్రమాదాలు వంటి వాటిపై కేసీఆర్ సంబంధిత నిపుణులతో చర్చలు జరుపుతూ సన్నద్ధం అవుతున్నారని బీఆర్ఎస్ సీనియర్ నేత ఒకరు తెలిపారు. అయితే విపక్షనేతగా ఈ రెండేళ్ల కాలంలో అసెంబ్లీలో కెసిఆర్ ఎక్కడా కనిపించలేదు. కేవలం సంతకం పెట్టి వెళ్లిపోయారు. కనీసం ఇప్పుడైనా రాకుంటే ఇక బీఆర్ఎస్‌పై ప్రజల్లో నమ్మకం కూడా కానరాదు.

రాజేంద్రనగర్‌లో ఘనంగా మొక్కాటి ఏకాదశి వేడుకలు



రాజేంద్రనగర్ లో పూజలలో పాల్గొన్న భక్తులు, అధికారులు



యాదవ్, కుటుంబ సమేతంగా దర్శించుకున్నారు. అదేవిధంగా జీహెచ్ఎంసీ డిప్యూటీ కమిషనర్ కమిషనర్ సురేందర్ రెడ్డి, వారి సిబ్బందితోపాటు దర్శించుకున్నారు. ఈ కార్యక్రమంలో గోపామహల్ గోల్కొండ జిల్లా ఇంచార్జ్ శ్రీధర్, స్వామి, ఈ వేణుగోపాల్, డి యాదగిరి, వి రామకృష్ణ, వై హరగోపాల్, కె రాము యాదవ్, కే రఘు గౌడ్, కె నారాయణ

ముదిరాజ్, ఎం మధుసూదన్ యాదవ్, బి బాలకృష్ణ, ఇ.వేణు గోపాల్, దేవాలయ ప్రధాన చారి, అనంత చారి, రెండవ డీఈఓ మోహన్ రావు, అన్ని డిపార్టుల డిపార్ట్మెంట్ల సిబ్బంది చాయసాకలతోని ముక్కాటి వైకుంఠ ఏకాదశి వండుగకు సహకరించిన వాళ్ళందరూ కూడా దేవాలయాలకు తరపున హృదయపూర్వకంగా ధన్యవాదాలు తెలిపారు.



కుమారి గ్రామంలో గొర్రెలు, మేకలకు నట్టా నివారణ మందుల పంపిణీ

ఆదిలాబాద్ జిల్లా ప్రతినిధి, డిసెంబర్ 30 (నమస్తే ఉదయం) నేరడిగొండ మండలం కుమారి గ్రామంలో నేడు గొర్రెలు, మేకలకు నట్టా (పురుగులు) నివారణ మందులు వేయడం జరిగింది. పశుసంవర్ధక శాఖ ఆధ్వర్యంలో నిర్వహించిన ఈ కార్యక్రమాన్ని కుమారి గ్రామ సర్పంచ్ గోదావరి లక్ష్మన్న గారు ప్రారంభించారు. ఈ సందర్భంగా సర్పంచ్ గోదావరి లక్ష్మన్న గారు మాట్లాడుతూ, రైతులకు జీవనాధారంగా ఉన్న గొర్రెలు, మేకల ఆరోగ్య సంరక్షణ చాలా ముఖ్యమని, నట్టా నివారణ మందుల ద్వారా పశువుల ఆరోగ్యం మెరుగుపడి రైతులకు ఆర్థికంగా లాభం చేకూరుతుందని తెలిపారు. పశువైద్యులు గోపాల మిత్ర సురేష్, జీవన్ మాట్లాడుతూ నట్టా సమస్య వల్ల పశువులు బలహీనంగా మారుతాయని, పాల ఉత్పత్తి తగ్గుతుందని తెలిపారు. అందుకే తప్పనిసరిగా ఈ నట్టా నివారణ మందులు వేయించాలని సూచించారు. ఈ కార్యక్రమంలో గ్రామస్తులు రైతులు, గ్రామ పెద్దలు, పశుసంవర్ధక శాఖ సిబ్బంది పాల్గొన్నారు.



రాజేంద్రనగర్ జోనల్ కమిషనర్ అనురాగ్ జయంతి ని మర్యాద పూర్వకంగా కలసిన రాజేంద్రనగర్ కార్పొరేటర్ పి అర్జున్ జయప్రకాష్

రాజేంద్రనగర్ జోనల్ కమిషనర్‌ను మర్యాదపూర్వకంగా కలిసిన కార్పొరేటర్ పి.అర్జున్ జయ ప్రకాష్

రాజేంద్రనగర్, డిసెంబరు 30 (నమస్తే ఉదయం): బుద్వేల్ లోని రాజేంద్రనగర్ జోనల్ కార్యాలయంలో మంగళవారం జోనల్ కమిషనర్ అనురాగ్ జయంతి ని స్థానిక కార్పొరేటర్ పి.అర్జున్ జయప్రకాష్ మర్యాదపూర్వకంగా కలిశారు. రాజేంద్రనగర్ జోనల్ కమిషనర్ గా ఐఏఎస్ అధికారి గా ఉన్న మీరు రావడం సంతోషకరమని గుర్తు చేశారు. రాజేంద్రనగర్ డివిజన్ అభివృద్ధి డికి అధిక నిధులు మంజూరు చేయాలని, మంజూరు అయిన నిధులతో త్వరితగతిన పనులు జరిగేలా చూడాలని జోనల్ కమిషనర్ ను కోరారు.

బెంగాల్లో భూమి ఇవ్వడం వల్లనే ప్రాజెక్టులు వచ్చాయి

అమిత్ షా వ్యాఖ్యలపై మండిపడ్డ మమతా బెనర్జీ

కోల్‌కత్తా, డిసెంబర్ 30 (నమస్తే ఉదయం): బెంగాల్‌పై కేంద్రమంత్రి అమిత్ షా చేసిన వ్యాఖ్యలపై ఆ రాష్ట్ర ముఖ్యమంత్రి మమతా బెనర్జీ ఆగ్రహం వ్యక్తం చేశారు. రాష్ట్రంలో ఎన్నికలు దగ్గరపడుతుండడంతో బెంగాల్‌లో ఉగ్రవాద నెట్‌వర్క్‌లు విస్తరిస్తున్నాయని అమిత్ షా అన్నారుని మమత పేర్కొన్నారు. ఉగ్రవాదులు ఇక్కడ ఉంటే పహార్లాం, దిల్లీలో ఉగ్రదాడులు చేసింది ఎవరని ప్రశ్నించారు. బెంగాల్ ప్రభుత్వం స్థలం ఇవ్వకపోవడం వల్లే సరిహద్దుల్లో కంచె నిర్మించలేకపోతున్నామని అమిత్ షా చేసిన వ్యాఖ్యలను మమత ఖండించారు. పెల్లాపోల్, చంగ్రబంధ సరిహద్దుల్లో ఇప్పటికే తమ ప్రభుత్వం భూమిని ఇచ్చిందన్నారు. తాము స్థలాన్ని ఇవ్వడం వల్లే రాష్ట్రంలో అన్ని రైల్వే ప్రాజెక్టులు వచ్చాయన్నారు. భాజపా నేతలు చెప్పి అబద్ధపు మాటలను బెంగాల్ ప్రజలు సమర్థిస్తున్నారు. తమ ప్రభుత్వాన్ని కూలదోసేందుకు రాష్ట్రంలో ఎన్నికలకు ముందు కేంద్రం 'ఎస్‌ఐఆర్' పేరుతో కుట్ర వస్తుతోందని వ్యాఖ్యానించారు. సర్ పత్రియను ఇంత హడావిడిగా చేయడం కుట్ర కాదా అని అన్నారు.

బంగ్లాదేశ్‌లో ఆగని దాడులు

మరో హిందువు దారుణ హత్య

ధాకా, డిసెంబర్ 30 (నమస్తే ఉదయం): బంగ్లాదేశ్‌లో హిందువుల హత్యలు కొనసాగుతున్నాయి. వరుసగా హిందువులే లక్ష్యంగా అక్కడి ముస్లిం మూకలు కాల్పులకు తెగిస్తున్నాయి. దీప్రాచంద్ర దాస్, అమృత్ మండల్ అనే హిందూ యువకుల హత్యచందాలూ మరవక ముందే మరో హిందువు హత్యకు గురయ్యాడు. మరుమనీసింగ్ జిల్లాలోని ఒక కర్మాగారంలో సెక్యూరిటీగార్డుగా విధులు నిర్వహిస్తున్న బజేంద్ర బిశ్వాస్ (42)ను అతడి సహోద్యోగి కాల్చి చంపినట్లు స్థానిక మీడియా వర్గాలు వెల్లడించాయి. సోమవారం నాడు ప్రతం 6.45 గంటల ప్రాంతంలో ఈ ఘటన చోటుచేసుకున్నట్లు తెలుస్తోంది. అయితే తాము ఇద్దరం ఫ్లాక్టర్ బారక్‌లో సరదాగా మాట్లాడుకుంటున్న సమయంలో భద్రత కోసం ఉ పయోగించే తుపాకీని బిశ్వాస్ వైపు గురిపెట్టానని.. అనుకోకుండా చేయి ద్రిగ్గరకు తాకడంతో తుపాకీ పేలి, బల్లెల్లో అతడికి తగిలించిని నోమన్ మియా పేర్కొన్నారు. వెంటనే ఆస్పత్రికి తరలించగా అతడు మరణించినట్లు వైద్యులు ధ్రువీకరించినట్లు తెలిపారు. కేసు సమోదయ చేసిన పోలీసులు నోమన్ మియాను అరెస్టు చేశారు. బిశ్వాస్ మృతికి కారణాలపై దర్యాప్తు చేస్తున్నామన్నారు. బంగ్లాదేశ్‌లో కొనసాగుతోన్న అల్లర్లలో 25 ఏళ్ల దీప్రా చంద్ర దాస్‌పై అల్లరిమూకలు దాడి చేసి హత్య చేశాయి. అది మరవకముందే ఇటీవల మరో హిందూ యువకుడిని రాజ్‌బరి జిల్లా పంగా సర్కిల్‌లో గ్రామస్థులు కొట్టి చంపారు. తాజాగా మరో హత్య జరగడంతో ఆ దేశంలో హిందువుల భద్రతపై ఆందోళన వ్యక్తమవుతోంది.

